



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

MINUTI

Laqgħa tal-Kunsill Lokali tal-Imġarr

Is-Seba' Legislatura, Laqgħa numru 70

nhar l-Erbgħa 9 ta' Mejju 2018, fil-5:00pm

Il-Kunsill Lokali ta' l-Imġarr issejjaħ fl-Uffiċċju Amministrattiv tiegħu li jinsab f' 22, Triq Sir Harry Luke, l-Imġarr, sabiex jiltaqa' għall-Laqgħa tal-Kunsill numru 70 tas-Seba' Legislatura, nhar l-Erbgħa, 9 ta' Mejju 2018, fil-5:00 ta' filgħaxija.

PREŻENTI

Paul Vella – Sindku

Eman Vella – Deputat Sindku

Clayton Gauci - Kunsillier

Elia Borg - Kunsillier

ASSENTI B' APOLOĠIJA (Skont Ordni Permanenti 14A (3))

Mario Sammut - Kunsillier

ASSENTI

Hadd

UFFIĊĠJAL PREŻENTI

Cyprian Dalli - Segretarju Eżekuttiv

PUBBLIKU

Hadd

---- MINUTI ----

- i. Il-laqgħa bdiet fis-5:17pm.
- ii. Il-Laqgħa kienet preseduta mis-Sindku, Paul Vella.
- iii. Il-laqgħa xxandret dirett fuq il-paġna elettronika tal-Kunsill permezz tas-sistema tal-live-streaming.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

iv. L-Aġenda tmexxiet fuq l-Aġenda segwenti :

70.1 Qari tal-ittri ta' apologiji;

70.2 Kunsiderazzjoni u Approvazzjoni tal-Minuti;

70.3 Kommunikazzjoni mis-Sindku;

70.4 Korrispondenza

70.5 Twegibiet għall-Mistoqsijiet tal-Kunsillieri;

70.6 Rapporti;

70.7 Temi ohra ta' Xogħol ieħor tal-Kunsill Lokali li jkunu meħtieġa;

70.8 Kunsiderazzjoni u Approvazzjoni ta' l-Iskeda tal-Pagamenti;

70.9 Mozzjonijiet;

70.10 Hruġ ta' Permessi mill-Kunsill għall-Attivitajiet

70.11 Miżura 4.3 u xogħol marbut magħha

70.12 Tmiem tal-Laqqgħa u data tal-Laqqgħa li jmiss

70.1 Qari tal-ittri ta' apologiji

70.1.1 Is-Segretarju Eżekuttiv informa li kien irċieva ittra ta' apologija mingħand il-Kunsillier Mario Sammut li informa li, minhabba raġunijiet personali, ma setax jattendi għal din il-laqqgħa. Il-Kunsill aċċetta it-talba u għalhekk ser jitnizzel bħala assenti b' apologija għal din il-laqqgħa.

70.1.1.i F' dan il-punt, fil-5:21pm, daħal id-Deputat Sindku, Eman Vella.

70.2 Kunsiderazzjoni u Approvazzjoni tal-Minuti.

70.2.1 Il-Minuti ġew mibgħuta lill-membri tal-Kunsill minn qabel, u għaldaqstant ġew meqjusa moqrija u ġew approvati kif ipprezentati u ffirmati mis-Sindku u s-Segretarju Eżekuttiv.

70.3 Komunikazzjoni mis-Sindku

70.3.1 Is-Sindku informa li fil-15 ta' Mejju kienet ser issir laqqgħa mill-Onor. Silvio Parnis u l-Onor. Agius Decelis fiċ-ċentru ta' matul il-jum tal-lokal.

70.3.2 Is-Sindku informa li kienet ser issir laqqgħa mad-Direttur tas-Saħħa Ambjentali dwar iċ-ċimiterju tal-Imġarr fil-jiem li ġejjin.

70.3.3 Is-Sindku informa li dak in-nhar stess ta' din il-laqqgħa, kien ġie approvat il-pjan tal-Kunsill għar-rinnovament ta' Ġnien Sant' Anna.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

- 70.3.4 Is-Sindku semma' li kien hemm bżonn li l-Kunsill jara li jaqta' l-haxix hażin peress li wiehed mill-handymen tal-Kunsill jinsab indispost. Il-Kunsill qabel li jingabu xi kwotazzjonijiet għal dan ix-xogħol.

70.4 Korrispondenza

- 70.4.1 Is-Segretarju Eżekuttiv ressaq diversi Memos, Ċirkolarijiet u korrispondenzi oħra mil-entitajiet governattivi, fosthom id-DLG, l-AKL u l-Awtorita' tal-Ippjanar.
- 70.4.2 Is-Segretarju Eżekuttiv ippreżenta korrispondenza mingħand OK Medical għal testijiet b' xejn fuq l-udit offrut lir-residenti tal-lokalita'. Il-Kunsill qabel unanimament ma' din il-proposta. Dan is-servizz ser jingħata mill-bini amministrattivi tal-Kunsill bejn it-30 ta' Lulju u l-11 ta' Awwissu, bejn id-9 ta' filgħodu u l-5 ta' waranofsinhar, bis-sibt mit-8 ta' filgħodu sal-11 ta' filgħodu. Ser jitqasmu fuljutti fid-dar biex jirreklamaw dan is-servizz.
- 70.4.3 Is-Segretarju Eżekuttiv ippreżenta talba mingħand l-Mġarr Volleyball Club biex jorganizzaw lejla ta' għotja ta' premijiet fis-sala tal-Kunsill nhar il-15 ta' Ġunju. Il-Kunsill approva din it-talba.
- 70.4.4 Is-Segretarju Eżekuttiv informa li kien irċieva rapport u korrispondenza tal-Perit tal-Gvern dwar iċ-Ċikken fil-Ġnejna. Fost l-oħra, ir-rapport jissuġġerixxi li jingħalaq kompletament l-aċċess għaċ-Ċikken ta' gewwa. Is-Sindku ippropona li ssir laqgħa fuq il-post biex jiġu evalwati alternattivi oħra.
- 70.4.5 Is-Segretarju Eżekuttiv ressaq talba dwar attivita' bi' skop li tingabar għajnuna għal-individwu bi' problemi ta' saħħa. Din l-attivitá ser issir fl-14 ta' Ġunju. Il-Kunsill approva din it-talba, ser joħroġ 'No Objection', ser jgħin billi joffri xi barriers, etc.

70.5 Twegibiet għall-Mistoqsijiet tal-Kunsillieri

- 70.5.1 Il-Kunsillier Clayton Gauci ressaq mistoqsija dwar x' kienu l-aħħar żviluppi dwar Triq il-Kbira u x' kien ser isir dwarha. Is-Sindku irrisponda li kien ser jitlob laqgħa mas-Sur Michael Cohen ta' Transport Malta dwar dan.

70.6 Rapporti

- 70.6.1 Ma kienx hemm rapporti waqt din il-laqgħa.



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

- 70.7 Temi oħra ta' Xogħol ieħor tal-Kunsill Lokali li jkunu meħtieġa**
- 70.7.1 il-Kunsill iddiskuta l-aġġustamenti tal-Estimi Finanzjarji għas-sena li tispicċa fil-31 ta' Diċembru 2017, wara li sar l-awditjar neċessarji.
- 70.7.2 Il-Kunsill approva b' mod unanimu dawn l-aġġustamenti, u l-Estimi Finanzjarji ikkorreġuti bix jinkludu dawn l-aġġustamenti ġew approvati u ffirmati mis-Segretarju Eżekuttiv u s-Sindku.
- 70.8 Kunsiderazzjoni u Approvazzjoni tal-iskeda tal-pagamenti**
- 70.8.1 Ma kienx hemm Skeda ta' Pagamenti għal din il-laqgħa.
- 70.9 Mozzjonijiet**
- 70.9.1 Ma ġewx ipprezentati mozzjonijiet għal din il-laqgħa.
- 70.10 Hruġ ta' Permessi mill-Kunsill għall-Attivitajiet**
- 70.10.1 Il-Kunsill iddiskuta il-ħruġ ta' permess għall-attivitajiet li ksiru fil-lokalita'.
- 70.10.2 Il-Kunsill għandu jiġi mgħarraf dwar proposti ta' idejat ta' attivitajiet li jkun qed jiġu ppjanati fil-lokalita' halli tinzamm lista bid-dati ta' dawn l-attivitajiet. Il-Kunsill għandu jara li dawn l-attivitajiet ma' jaħbtux ma' xulxin jew qrib ħafna ta' xulxin, halli jkunu jistgħu jiġu kkordinati aħjar u ma jtellfux waħda lill-oħra.
- 70.11 Miżura 4.3 u xogħol marbut magħha**
- 70.11.1 Is-Segretarju Eżekuttiv informa li, flimkien mad-Deputat Sindku, Eman Vella, kien attenda għas-Seminar dwar il-Miżura 4.3 li gie organizzat mill-ARPA. L-aktar temi importanti dwar dan is-seminar kienu :
- i. irid jinfetaħ kont bankarju mal-Bank Ċentrali ta' Malta biex jiġu amministrati il-flus relatati ma' dan il-proġett;



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

- ii. tista' tintalab estenzjoni tal-konkluzjoni tal-proġett sa wara l-aħħar ta' Ġunju 2018;
- iii. jista' jintalab hlas bil-quddiem sa' massimu ta' 50% tas-somma maqbul fil-kuntratt.

70.12 Tmiem tal-Laqgħa u data tal-Laqgħa li jmiss

70.12.1 Il-Laqgħa ntemmet fis-6:41pm.

70.12.2 Il-Laqgħa numru 71 tal-Kunsill issejthet għat-Tnejn 11 ta' Ġunju 2018, fil-5:00pm, fl-Uffiċċju Amministrattiv tal-Kunsill Lokali ta' l-Imġarr.

Paul Vella
Sindku

Cyprian Dalli
Segretarju Eżekuttiv